

वी.यू. अंतर्गत राष्ट्रीय मत्स्य कृषक दिवस पर ऑनलाइन किसान संगोष्ठी एवं मत्स्य बीज वितरण कार्यक्रम का आयोजन



मत्स्य विज्ञान महाविद्यालय, नानाजी देशमुख पशुचिकित्सा विज्ञान विश्वविद्यालय जबलपुर द्वारा राष्ट्रीय मत्स्य कृषक दिवस के अवसर पर किसान संगोष्ठी और मत्स्य बीज वितरण कार्यक्रम आयोजित किया गया। कार्यक्रम में मुख्य अतिथि माननीय कुलपति डॉ. एस.पी. तिवारी और कार्यक्रम अध्यक्ष, अधिष्ठाता संकाय एवं अधिष्ठता डॉ. आर.पी.एस. बघेल रहे। मत्स्य संगोष्ठी में मुख्य वक्ता डॉ. यू.एस. तोमर और मत्स्य विभाग से श्री एस.के. श्रीवास्तव द्वारा किसानों और छात्रों को मत्स्य पालन के विभिन्न विषयों पर महत्वपूर्ण जानकारियां दी गईं एवं उनकी समस्याओं से संबंधित प्रश्नों का समाधान दिया गया। मत्स्य प्रक्षेत्र में बीज वितरण कार्यक्रम के अवसर पर आदरणीय कुलपति महोदय द्वारा किसानों को बीज वितरित किया गया इस अवसर पर माननीय कुलपति जी ने बताया कि मध्यप्रदेश के विकास में मछली पालन में अपार संभावनाएं हैं। मत्स्य पालकों को चाहिए कि वह वैज्ञानिक पद्धति का उपयोग मत्स्य पालन में करें जिससे उन्हें अधिक लाभ हो सके एवं माननीय प्रधानमंत्री का कृषकों की आय दोगुनी करने का संकल्प पूरा हो सके। माननीय कुलपति जी ने किसानों को मत्स्य पालन के सभी प्रारूपों में सहायता करने एवं हर प्रकार के तकनीकी ज्ञान देने के लिए वि.वि. निरंतर प्रयासरत रहेगा यह आश्वासन दिया एवं छात्रों के लिये छात्रावास उपलब्ध करवाने की सूचना दी गई। कार्यक्रमों के विशिष्ट निर्देशक मत्स्य प्रक्षेत्र प्रभारी डॉ. एस.के. महाजन रहे कार्यक्रम की संचालक डॉ. सोना दुबे रहीं एवं आभार ज्ञापन डॉ. माधुरी शर्मा ने किया। प्रस्तुत कार्यक्रमों के अवसर पर महाविद्यालय से डॉ. प्रीति मिश्रा, श्री शिव मोहन सिंह, श्री आशुतोष लौवंशी, श्री प्रतीक कुमार तिवारी, सुश्री प्रियंका गौतम, सुश्री शिवानी पाठक, श्री मुकेश कुमार एवं समस्त छात्रों के साथ कर्मचारीगण उपस्थित रहे।

सूचना एवं जनसंपर्क अधिकारी  
ना.दे.प.चि.वि.वि., जबलपुर